

НҮЪМОН РОЗИҚ

ТЕЛЕФОНИ ЧУМЧУҚ

МУРҒИ МАРҶОН

Мо дорем мурғи марҷон,

Мурғи базебу калон.

Тоҷи сараш аз тилло,

Болу параш хушчило.

Вай дорад дар пешона,

Холҳои дона-дона.

Ғуд-ғуд-ғуд-ғуд кунад он,

Овозаш ғафси ларзон.


Роҳравиаш бовиқор,

Вай ҷонвари бовиқор.

Майнаю мусичаро

Кафтару чумчуқчаро,

Меҳрубонӣ мекунад,
Нигоҳбонӣ мекунад.
Аз донкоса ба онҳо,
Дон диҳем ҳар гоҳ мо.
Хоҳ бисёру хоҳе кам,
Меҳӯранд онҳо бо ҳам.




ТЕЛЕФОНИ ЧУМЧУҚ

Дар сари симчӯб,
Нишаста чумчук,
Бо нӯлаш симро
Мезанад тук-тук.

Аз боди сармо
Хунук хӯрдаст ӯ,
Ҳоло телефон
Мекунад ҳар сӯ:

– Чашми ҳама чор,
Ҳама – интизор!

Биё, зуд биё,
Биё, эй баҳор!



ФОТИМАЧУМЧУҚ

Фотимачумчуқакро

Дар болои навдаҳо,

Дидӣ, чуқ-чуқ мегӯяд,

Медонӣ чӣ мегӯяд?

Як вақте, ким-кай будаст,

Модараш угай будаст.

Бад медидаст вай онро,

Роҳӣ мекардаст ҳар ҷо.

Дар зимистони хунук,


Бо либосҳои тунук,

Об мекашидаст аз ҷӯ

Аз барои шустушӯ.
Бо нӯлакаш аз хирман
Чамъ кардаст як пуд арзан.
Аз лаби баҳри калон,
Ёфта овардаст марчон.
Вале модари ӯгай,
Розӣ не аз кори вай.
Ба ҳар гуна баҳона
Мерондасташ аз хона.
Модари ӯгай боре
Фармудааст ба вай коре.
Гуфтааст ӯ, ки ҳоло
Рафта аз боғи боло,
Чӯбчаякero биёр,

Ба ман ниҳоят даркор.
Аз он орчуқ месозам,
Ба чарх дук месозам.
Чӯбе, ки бекаму кост,
На қач бошаду на рост...
Чумчуқча сода будаст,
Аз пай чӯбча шудаст.
Доимо чӯбча кофта,
Аммо онро наёфта,
Ба ҳар шохе нишинад,
Ҳар чӯбчаро ки бинад,
Қоёи «не» чуқ мегӯяд,
Чӯби дигар мечӯяд.
Чӯби на росту қач қу?

Дорад онро цустучӯ.
Чумчукчаи бечора,
То ҳоло ҳам овора.



ТҮЙИ ЗОҒОН ВАЙРОН ШУД

Бисёр зоғон омаданд,
Аз боғу майдон омаданд.
Зоғи сиёҳ, зоғи ало,
Қар-қаркунон аз ҳар кучо.
Дар барфбозии калон,
Гаҳ пар-парон, гаҳ дав-давон.
Ҳар зоғ аз зоғи дигар,
Хоҳад гузаштан аз пештар.
Дар нӯли зоғе панир,
Дар дигаре ними фатир.
Дар сеюмӣ андак хамир,
Сардорашон як зоғи пир.
Олам пури ғавғо бишуд,


Тӯйи калон барпо бишуд.

Аз тори тал дар он миён,

Омад шағоле ногаҳон.

Тӯйи калон дар як замон,


Вайрон бишуд аз дасти он.



КУ-КУ-КУ

Мусичачон ку-ку-ку,
Аз тори бом фаро ку.
Парида о назди ман,
Дар кафам дорам арзан.
Ба ту дияхам обу дон,
Суруди «Алла»-ро хон.
Шод шавад зочаам,
Хоб равад зочаам.
Кори ман ҷудо бисёр,
Ҳавлиро рӯфтан даркор.
Бо сатили гулдорам
Об аз дарё орам.
Бо зочачони зебо

Мөпәзам оши угро.
Дар табакча ба ту ҳам
Оши угро медихам.
Биё, биё, ту-ту-ту,
Суруде хон ку-ку-ку.



ЛОНА

Болғаю меху анбӯр,
Арраю табар дорам.
Асбобҳои ман бисёр,
Устои пухтакорам.
Тахтаҳоро ба ранда
Суфта кардаму ҳамвор,
Ҳамчун устои гулдаст.
Як лона кардам тайёр.
Дар навдаи зардолу
Мондам лонаи худро.
Фирри парида омад
Дуто чумчуқи зебо.
Дар лонаи гарми худ

Чумчукҳо лона монданд.

Чумчукчаҳои зебо

Офарин маро хонданд.

